

सभी विभागीय आदेश वेबसाइट पर जारी

राज्य मुख्यालय से प्रखंड स्तर के सरकारी कार्यालयों को अब किसी आदेश का रेफरेंस देखने के लिए परेशान नहीं होना पड़ेगा। सामान्य प्रशासन विभाग ने अपने तमाम महत्वपूर्ण आदेशों का संकलन कर वेबसाइट पर कंपेडियम के रूप में अपलोड कर दिया है। इस कंपेडियम को दो हिस्सों में बांटा गया है। पहले हिस्से में वर्ष 1979 से 2000 और दूसरे हिस्से में 2001 से 2010 के सभी महत्वपूर्ण आदेशों को एकत्र किया गया है। दोनों हिस्से के दो भाग हैं। इन्हें क्षेत्रीय कार्यालय से लेकर कोई भी अन्य सरकारी कार्यालय साइट से डाउनलोड करके देखा जा सकता है। कई मामलों में मार्गदर्शन प्राप्त करने के लिए विभाग को कई पत्र मिलते रहते थे। इस प्रक्रिया में वेवजह समय भी लगता था। ऑनलाइन आदेश उपलब्ध होने में किसी को रेफरेंसेस लेने में समय नहीं लगेगा।

सामान्य प्रशासन विभाग ने कंपेडियम की जानकारी से जुड़ा एक पत्र सभी विभागों के प्रधान सचिव, सचिव के साथ-साथ प्रमंडलीय आयुक्त और जिलाधिकारियों को भेजा है। इसके अनुसार, सामान्य प्रशासन विभाग से निर्गत अनुदेश उपलब्ध नहीं होने से विभागों और क्षेत्रीय कार्यालयों को काफी कठिनाई महसूस होती थी। हालांकि जिला कार्यालयों में कंपेडियम की प्रति भेजी जाती है, लेकिन क्षेत्रीय कार्यालयों में यह मौजूद नहीं होने से काफी दिक्कत होती है। अब यह सुविधा ऑनलाइन होने से सीनियर से लेकर जूनियर अधिकारी या कर्मचारी इसका आसानी से उपयोग कर सकते हैं।